

علماء سلف اور نابینا علماء

مولانا محمد حبیب الرحمن خان شیروانی

(آخری قسط)

(۱۰) حافظ علامہ ابو عمر البصری

حنفص نام۔ بصرہ وطن۔ خلقی نابینا تھے۔ فن حدیث حماد ابن سلمہ وغیرہ اماموں سے سیکھا۔ ابوداؤد ابوزرعہ ان کے شاگردوں میں ہیں۔ ابو حاتم کا قول ہے کہ ان کا سارا علم حدیث ان کے سینہ میں محفوظ تھا۔ علاوہ حدیث کے فقہ اخبار فرانس، حساب ادب اور تاریخ عرب اتنے اور فنون میں بھی ماہر تھے ۲۲۰ھ میں انتقال کیا۔

(۱۱) ابوالعینا یمنی

محمد نام۔ ابو عبد اللہ کنیت۔ اصل وطن یمامہ (ملک یمن تھا) ابوازی میں ۱۹۱ھ میں پیدا ہوئے۔ بصرہ میں پرورش پائی اور وہیں علم حدیث اور فن ادب کی تحصیل کی۔ ان کے استاد اصمعی و ابو عبیدہ جیسے کامل فن تھے۔ حافظہ بہت قوی تھا۔ نہایت فصیح و بلیغ اور لطائف و ظرائف حاضر جوابی و ذہانت میں پیشل تھے۔ ایک اور نابینا ابوغلی ان کے ہم عصر تھے۔ دونوں میں مقابلہ رہتا تھا۔ ان معرکوں میں جو لطیفے اور مزہ دار شعر ہوئے۔ وہ مشہور ہیں۔ ابوالعینا ایک روز ایک وزیر کی مجلس میں حاضر تھے۔ بریکیوں کے فضل و جود کا ذکر ہو رہا تھا۔ یہ بھی اپنی فصاحت و بلاغت صرف کر رہے تھے جب بہت تعریف ہوئی تو وزیر رشک سے بے چین ہو کر کہنے لگا یہ سارے مبالغے اور لکھنے والوں کے جھوٹے بیان ہیں۔ ابوالعینا نے بیساختہ کہا وزارت مآب کی نسبت یہ مبالغے کیوں نہیں کئے جاتے۔ وزیر یہ گرم فقرہ سن کر سرد ہو گیا اور تمام حاضرین ابوالعینا کی جرات پر دم بخود رہ گئے ایک روز وزیر ابن ذہب کے حضور میں اپنی پریشانی کی شکایت کر رہے تھے ابن ذہب نے کہا کہ میں نے تمہاری نسبت ابن

المدبر کو لکھا تھا۔ ابوالعینا نے کہا بجا ہے مگر حکم ایسے شخص کو دیا گیا جو خود مدتوں شکستہ حال مبتلائے زندان اور مصائب کا نشانہ رہا ہے اس بیچارے میں ہمت کہاں۔
وزیر: (ازراہ طنز) تم نے ہی اس کو پسند کیا تھا۔

ابوالعینا: میں نے بیشک انتخاب کیا مگر میں مورد انزام نہیں ہو سکتا۔ حضرت موسیٰ علیہ السلام نے اپنی قوم میں سے ستر آدمی انتخاب فرمائے ان میں سے ایک بھی ٹھیک نہ نکلا۔ آنحضرت ﷺ نے اپنی بیٹی کے واسطے عبداللہ ابن سعد کو پسند فرمایا۔ وہ کجخت مرد ہو کر مشرکوں سے جا ملا۔ حضرت علیؑ نے ابو موسیٰ اشعری کو حکم بنایا انہوں نے انہیں کے مضرب فیصلہ کیا۔

ایک روز وزیر ابوالصفر کے یہاں پہنچے وزیر نے دیکھ کر کہا آخا ابوالعینا مدت میں آئے کہاں رہے؟
ابوالعینا: جناب میری سواری کا گدھا چوری جاتا رہا۔
وزیر: ہاں! کیسے جاتا رہا؟

ابوالعینا: وزارت پناہ میں چور کے ہمراہ نہ تھا جو یہ بتاؤں کہ کس طرح چوری ہو گیا۔
وزیر: اچھا تم دوسری سواری پر چلے آئے ہوتے۔

ابوالعینا: بتلادستی نے دوسری سواری خریدنے نہ دی۔ حمیت نے کرایہ دار کا تقاضا گوارا نہ کیا۔ مستعار مانگنے کی ذلت دل کو ناگوار تھی۔ پھر دوسری سواری کیوں کر مہیا کرتا۔

صاعدا بن مخلد سے ملنے گئے۔ جو اسی زمانہ میں نصرانی مذہب ترک کر کے مسلمان ہوئے تھے جب اندر جانسکی اجازت چاہی تو خادم نے کہا نماز میں مصروف ہیں۔ ابوالعینا نے کہا کُل جدید لذتہ لوگوں نے ایک روز کہا ابوالعینا آ خر کب تک مدح اور بھوکے جاؤ گے کہا جب تک نیک کام کرنے والے نیک اور برے کام کرنے والے برے کام کئے جائیں گے۔ البتہ خدا سے میری التجا ہے کہ پچھو کا خواص مجھ کو نہ دے جسکے ڈنک سے نبی اور ذمی نہیں بچتا۔ ایک مرتبہ خلیفہ متوکل کے نزعیر قصر جعفری میں گئے خلیفہ نے پوچھا۔ ابوالعینا قصر جعفری کیسا ہے ابوالعینا نے برجستہ جواب دیا:-

ان الناس بنوا الدار فی الدنیا وانت بنیت الدنیا فی الدار.

یعنی لوگوں نے دنیا میں گھر بنائے ہیں اور آپ نے محل میں دنیا بسادی ہے۔ متوکل اس تعریف سے بہت خوش ہوا اور مسرور ہو کر پوچھا کہ شراب کی نسبت تمہاری کیا رائے ہے؟ کہ تھوڑی پر صبر نہیں کثرت میں رسوائی ہے۔ خلیفہ نے کہا اس قصہ کو دور مارو۔ آج سے خلافت کے نہ ہوں میں شامل ہو جاؤ۔

ابوالعینا نے عرض کی کہ جاہ پناہ میں اندھا آدمی ہوں۔ دربار خلافت میں جن کو حاضری کا شرف ہوتا ہے وہ امیر المؤمنین کی خدمت گزاری کرتے ہیں میں الٹی خدمت کا محتاج ہوں بادشاہوں کی نظر کسی روز سیدھی ہوتی ہے۔ اور دل میں ملال ہوتا ہے کسی روز نگاہ پھری ہوئی ہوتی ہے۔ لیکن دل میں گنجائش ہوتی ہے میں آنکھوں کے نہ ہونے کے سبب ان حالتوں میں امتیاز نہ کر سکوں گا۔ اور کسی روز مارا پڑونگا۔ پس اس مصیبت سے گوشہ عافیت اچھا ہے۔ متوکل اس جواب سے مکدر ہوا۔ اور کہا کہ ہم نے سنا ہے کہ تم لوگوں سے بد بزبانی بہت کرتے ہو۔

ابوالعینا: خدا نے بھی مدح اور ذم دونوں فرمائی ہیں ایک جگہ ارشاد ہے:-

نعم العبدانہ او اب دوسری جگہ فرماتا ہے ہماز مشاء بنمیم مناع اللخیر معتدا تیم اور ایک شاعر کا قول ہے۔

اذا انا بالمعروف لم ائن صادقا ولم اشم النکس اللہیم المذمنا

ففیم عرفت الخیر والشراسمہ وبم شق لی المسامع والفما

یعنی اگر میں راست باز کی ثنا اس کی خوبی پر نہ کروں۔ اور کاہل و فی الطبع پر خو کو برا بھلا نہ کہوں تو بھلائی اور برائی یہ دو نام بیکار ٹھہرے اور مجھ کو جوکان اور زبان ملی تو کیوں۔ ۲۳۵ھ میں یہ واقعہ ہوا کہ دربار خلافت نے ابن سلمہ نامی ایک شخص کو موسیٰ اصفہانی کے سپرد کیا۔ مقصود یہ تھا کہ اس سے خزانہ شاہی کا مطالبہ وصول کیا جائے اصفہانی نے سختی کے ایسے جوہر دکھائے کہ وہ بیچارہ جان سے جاتا رہا۔ اس کی خبر شہنشاہ خلیفہ کو پہنچی۔ اسی روز ابوالعینا کسی امیر کے ہاں بیٹھے تھے امیر نے ان سے پوچھا کہ ابوالعینا ابن سلمہ کی کیا خبر ہے انہوں نے جواب میں یہ آیت پڑھی:-

فوکزہ موسیٰ فقضی علیہ

(یعنی موسیٰ نے اس کے ایسا مکہ مارا کہ اس کا کام تمام ہو گیا۔)

یہ لطیفہ شہرت کے زور میں خود موسیٰ کے کانوں تک جا پہنچا۔ دوسرے روز موسیٰ اور ابوالعینا سے راستہ میں ٹکرائے ہوئے موسیٰ نے ڈانٹا تو ظالم نے بیساختہ یہ آیت پڑھی اتسرید ان تقتلنی کما قتلت نفسا بالامس ۲۔ کیا تو یہ چاہتا ہے کہ مجھ کو بھی اسی طرح مار ڈالے جس طرح کل تو ایک شخص کو قتل کر چکا ہے۔

۲۸۳ھ میں یہ جوہر بے بہا یونہی خاک بغداد ہو گیا۔

(۱۲) ابو بکر نخوی

عبداللہ نام۔ ثقہ ہیں۔ احمد ابن کامل کا بیان ہے کہ میں نے ۲۷۷ھ میں ان کے مکان پر جا کر علم حاصل کیا۔ طبقات ادباء میں اسی قدر ان کا حال لکھا ہے۔

(۱۳) ابو جعفر نخوی

محمد نام۔ بڑے رتبہ کے قاری اور فن نخویں کامل ابو معاویہ نایبنا کے شاگرد ہیں ابن المرزبان وغیرہ ان کے شاگرد تھے۔ روایت میں ثقہ ہیں۔ ایک کتاب نخویں تصنیف کی اور ایک قرأت میں۔ ۲۳۱ھ میں رحلت کی۔

(۱۴) ابو العلامعری

احمد نام۔ والد کا نام عبداللہ۔ خاندان عرب کا قبیلہ۔ مشہور قضا۔ علامہ ہمعصر اور فنون ادب کے عالی رتبہ کامل تھے۔ ۲۷۷ھ رجب الاول ۳۶۳ھ کو شہر معرہ واقع ملک شام قریب حماة میں پیدا ہوئے۔ چار برس کا سن تھا کہ چیچک نکلی اور آنکھیں اس کی نذر ہو گئیں۔ سیدی آنکھ کو سپیدی نے تاریک کر دیا تھا اور بائیں بالکل بیٹھ گئی تھی خواہنے والد سے معرہ میں پڑی۔ شوق طلب نے وطن چھڑایا۔ اور حلب پہنچ کر ابن سعد نخوی سے تکمیل کی۔ گیارہ برس کی عمر میں شعر کہنے لگے ۳۹۸ھ میں بغداد آئے زیادہ نہیں ٹھہرے۔ دوسرے سال پھر آئے۔ اس زمانہ میں علم کی طلب مسلمانوں کے دل سے ایسی لگ رہی تھی کہ نایبنا بھی ایک جگہ آرام سے نہیں بیٹھ سکتے تھے شہر در شہر پھرتے اور جہاں چشمہ علم فن دیکھتے سیراب ہوتے۔ غرض دوسری مرتبہ بغداد آئے تو ایک برس سات مہینے رہے۔ جب اس دارالکمال سے سند تکمیل پالی تو اپنے وطن کو واپس گئے۔ اور علم کی خدمت میں مصروف ہوئے۔ طلبا جوق جوق اطراف ملک سے ان کے پاس آنے لگے ایک طرف سلسلہ درس جاری تھا دوسری طرف جانب سلسلہ تصانیف جو نامور علما و ذراء اور ذی رتبہ لوگ ان کے ہمعصر تھے ان سے برابر خط و کتابت رہتی تھی۔ ابو العلام نے ازراہ ظرافت اپنا لقب رہین الجسین رکھا تھا یعنی ہر دوسرے قید خانہ کا قیدی۔ ایک نایبنا دوسرے خانہ نشین پینتالیس برس گوشت نہیں کھایا۔ اس بارے میں حکمائے قدیم کے تجھیل تھے کہ اپنی نفسانی خواہش پوری کرنے کے لئے

کسی کی جان لینا زیا نہیں۔ حافظ سلفی فرماتے ہیں کہ میں بچپن میں اپنے چچا کے ہمراہ ابوالحاکم زیارت کو گیا تھا۔ ایک ادنیٰ جانماز پر بیٹھے ہوئے تھے مجھ کو دیکھ کر پاس بلایا اور شفقت سے سر پر ہاتھ پھیرا۔ میں نے دیکھا کہ ان کے چہرہ پر چچک کے داغ تھے اور جسم دبلا پتلا تھا۔ (تم کلامہ).....

ابوالقاسم تنوخی اور خطیب تبریزی جیسے ادیب علامہ ان کے شاگرد تھے فہرست تصانیف پر نظر ڈالئے تو قوت کمال پر حیرت ہوتی ہے علامہ ابن خلکان فرماتے ہیں کہ ان کی بہت سی تصانیف مشہور ہیں منجملہ ان کے اللزوم مالایلم پانچ جز کی ایک نظم ہے سقط الزند یہ بھی نظم ہے حواء السقط الزند کی شرح ہے سنابہ کہ ایک اور آپ کی تصنیف فن ادب میں ہے جس کا نام "الایک والغصون" ہے یہ سو جلد میں ہے ایک شخص مجھ سے (ابن خلکان سے) بیان کیا کہ کتاب مذکور کی ایک جلد میں نے دیکھی تھی شخص مذکور کا قول ہے کہ مجھ کو یہ نہیں معلوم ہو سکا کہ جلد مذکور خاتمہ کتاب تھی یا اس کے بعد اور جلدیں بھی تھیں دیوان متنبی کی شرح لامع عزیز لکھی اس شرح کی بڑی تعریف ہوئی ابوالعلاء تعریف سنی تو فخریہ لہجے میں کہا کہ متنبی نے گویا میرے ہی حق میں یہ پیشین گوئی کی تھی۔ (نوٹ یہاں نک عبارت اصل کتاب میں نہایت مبہم ہے مدیر مجلہ فقہ اسلامی)

انا الذی نظر الاعمی الی ادبی واسمعت کلماتی من بہ صمم

(یعنی میں وہ ہوں کہ اندھے نے میرے ادب کو دیکھا اور میرے کلام کو بہرے نے سنا)

حسن اتفاقی کرشمہ دیکھو مصرع اول معری کے مناسب حال تھا دوسرا مصرع معری کے سواغ نگار شروانی کے حسب حال ہے۔

دیوان ابوتام کا انتخاب کیا اور اس انتخاب کی شرح لکھی اور ذکر ای حبیب نام رکھا اس نام کا لطف اہل ذوق جانتے ہیں۔ گویا علامہ معری نے یہ پیشین گوئی میرے حق میں کی تھی کہ ایک روز حبیب الرحمن میرا ذکر کرتا ہوگا۔ دیوان سحری کا بھی انتخاب کیا اور اس کا نام غیث الولیہ رکھا۔ دیوان متنبی کا انتخاب کر کے معجزہ احمد نام رکھا ان انتخابوں میں جس قدر اشعار مشکل تھے سب کی شرح لکھی اور یہ بتلایا کہ ان میں کون کون سا مضمون دوسروں کے کلام سے ماخوذ ہے ان پر جو اعتراض تھے وہ لکھے اور ان کا جواب دیا۔ ان کی غلطیوں کی توجیہ کی بعض جگہ خود گرفت کی۔ ۴۴۹ھ میں چار روز بیمار رہ کر وفات پائی۔ وفات

سے ایک روز پہلے اپنے پیچیرے بھائی سے وصیت لکھنے کی فرمائش کی وہ دوات قلم لے کر بیٹھے۔ ابوالعلا نے وصیت کی مگر بے جوڑ جس سے حاضرین کو یقین ہو گیا کہ دام والے قریب ہے۔

(۱۵) ابوالحسن مصری فقیہ شافعی

منصور نام۔ فقہ کے جلیل القدر امام۔ ہر علم میں ماہر اور بڑے رتبہ کے شاعر ہیں جزیرہ (ملک مابین دجلہ و فرات) کے مشہور شہر راس حین کے باشندے تھے۔ علم کی خاطر وطن چھوڑ کر آئے۔ اور یہاں امام شافعی اور ان کے شاگردوں سے علم فقہ کی تکمیل کی۔ فقہ شافعی میں ان کی بہت سی عمدہ تصانیف ہیں۔ مثلاً ان کے الواجب المستعمل المسافر اور الہدایہ ہیں شعر بہت اچھا کہتے تھے شیخ ابوالسخت شیرازی نے طبقات الفقہاء میں ان کا کلام نقل کیا ہے۔

عاب التفقہ قوم لا عقول لهم وما علیہ اذا عابوہ من ضرر

ما ضر شمس الضحی والشمس طالعة ان لایرای ضونہا من لیس والبصر

(یعنی: فقہ کو بے عقل لوگ برا کہتے ہیں ان کے برا کہنے سے فقہ کا کچھ نقصان نہیں۔ بلند و روشن آفتاب کی روشنی کو اندھا نہ دیکھے تو آفتاب کا کیا نقصان۔)

ایک سال قحط پڑا اور منصور کو بے حد تکلیف ہوئی۔ صعوبت اٹھانے کی ایک حد ہے جب مضطرب ہوئے تو شب کو مکان کی چھت پر چڑھے اور بآواز بلند یہ کلام پڑھا۔

الغیاث الغیاث یا احراز نحن خلعجانکم وانتم بحار

انما تحسن المواساة فی الشدة لاتین ترخص الاسعار

(یعنی۔ اے احرار الغیاث الغیاث تم دریا ہو ہم تمہاری نہریں ہیں۔ گرانی میں سلوک خوب ہوتا ہے۔ جبکہ نرخ ارزیاں ہو۔)

نیک دل پڑوسیوں کے دل میں اس کلام کی یہ تاثیر ہوئی کہ صبح کو منصور کے دروازہ پر گھریوں کا انبار عظیم لگا ہوا تھا۔ جمادی الاول ۳۰۶ھ میں وفات پائی۔

(۱۶) ہشام نحوی

عبداللہ کنیت والدکانام معاویہ۔ کوفہ کے باشندے تھے۔ نحو کے مشہور امام کسائی کے خاص

شاگرد ہیں۔ ایک روز اسحق ابن ابراہیم خلیفہ مامون کے دربار میں گفتگو کر رہا تھا۔ ایک جگہ غلط لفظ زبان سے نکلا۔ خلیفہ نے نگاہ اٹھا کر دیکھا اسحق سمجھ گیا کہ غلطی ہوئی۔ دربار سے نکل کر سیدھا ہاشم کی خدمت میں آیا اور فن شوکی تحصیل شروع کر دی۔ کیا زمانے تھے اور مسلمانوں کی تربیت کے کیسے سامان تھے، خلیفہ مرثیٰ کمال، اساتذہ فن بکثرت موجود، مسلمانوں کی حمیت حساس اور طبیعتوں میں علم کا شوق نتیجہ یہ تھا کہ ہر طرف غلغلہ کمال بلند تھا۔ کتاب القیاس و کتاب المختصران کی تصنیف ہیں۔ ۲۰۹ھ میں وفات پائی۔

(۱۷) ابو العباس رازی

احمد نام۔ بصیر لقب۔ شہرے وطن۔ نابینا پیدا ہوئے۔ حافظ حدیث اور اس فن کے ماہرین میں ہیں۔ ذکاوت کے جوہر چہرے سے عیاں تھے۔ احمد ابن محمد سے علم حدیث حاصل کیا۔ آنکھیں نہ تھیں پاؤں تو تھے۔ شوق علم میں وطن سے نکل کھڑے ہوئے۔ بخارا اور نیشاپور پہنچے اور ابن ہلال و ابو العباس اہم سے حدیث پڑھی۔ اتفاق دیکھو شاگرد استاد بہنام اور ہمدرد۔ ایک بصارت سے دوسرا سماعت سے معذور۔ مگر تعریف یہ کہ دونوں خدمت علم میں کمر بستہ اور دونوں خدمت علم کی بدولت خلعت کمال و بینکامی سے ممتاز۔ خیر بلخ گئے اور وہاں ابن طرخان سے سماعت حدیث کی جب شاگردی کا دور ختم ہو کر اسنادی کا وقت آیا تو فضل و کمال کی کسالت یعنی بغداد آئے۔ اور درس حدیث دیا۔ بغداد اور بلخ کا فاصلہ دیکھا جائے تو ڈیڑھ ہزار میل ہوتا ہے اگر ابو العباس کی تمام مسافت سفر کی تعداد جمع کی جائے تو غالباً دو ہزار میل سے زیادہ ہوگی۔ یہ اگلے نابینا مسلمانوں کے سفر تھے۔ جن کی آنکھیں تھیں ان کا تو ذکر ہی کیا۔ امام ابو حاتم رازی نے ایام طالب علمی میں نو ہزار میل سے زیادہ مسافت پیادہ پاٹے کی تھی۔ جب نو ہزار سے میلوں کی تعداد بڑھ گئی تو انہوں نے شمار کرنا چھوڑ دیا۔ آجکل کے طالب علموں کی سیاحت ابو العباس کی سیاحت کو نہیں پہنچ سکتی۔ کیونکہ ہمارے دوستوں کی حمیت ریل کے سفر کو غالباً ابو العباس کے کٹھن سفر کے مقابلہ میں لانا گوارا نہ کریگی۔ ازہری وغیرہ بہت سے علمائے حدیث ابو العباس کے شاگرد ہیں۔ خطیب بغدادی نے ان کی توثیق کی اور امام دارقطنی نے ان کی چیدہ روایتیں قبول کی ہیں۔ امام ابن ابی حاتم کے مستمبلی رہے۔ ۳۹۹ھ میں جسمانی حیات کا خاتمہ ہو گیا۔ مگر علمی زندگی آج تک قائم ہے اور صد ہا برس قائم رہے گی۔

(۱۸) سعدان نحوی

ابو عثمان کنیت۔ والد کا نام مبارک۔ وطن بغداد۔ خلیفہ مہدی کی چاریہ عاتکہ کے موالی میں سے تھے اور فن ادب میں کامل، ابو عبیدہ کے شاگرد ہیں۔ مفصلہ ذیل کتابیں تصنیف کیں۔ کتاب خلق الانسان، کتاب الوحوش، کتاب الارض والمیاء والجبال والبحار۔

(۱۹) وراق نحوی

ابوالحسن کنیت۔ محمد نام۔ والد کا نام **هبة الله**۔ ان کے دادا ابوالحسن بھی نحوی تھے خلیفہ بغداد قائم بامر اللہ نے اپنی اولاد کی تعلیم کے واسطے ان کو طلب کیا۔ جب یہ دربار میں پہنچے تو تقیب نے آواز دی کہ امیر المؤمنین کے حضور میں پہنچ گئے۔ زمین کو بوسہ دو۔ ابوالحسن نے شان علم کو بالا رکھ کر کہا السلام علیکم ورحمتہ اللہ اور وہیں بیٹھ گئے خلیفہ نے سلام کا جواب دے کر فرمایا کہ قریب آ جاؤ یہ آگے بڑھ گئے۔ خلیفہ نے اور قریب آئیگی فرمائش کی یہ اور بڑھ گئے۔ غرض قائم بامر اللہ نے یہاں تک قریب بلا لیا کہ ان کا زانو خلیفہ کے زانو سے مل گیا۔ اس کے بعد قائم بامر اللہ نے فن عروض میں سوالات کئے۔ انہوں نے مفصل جواب دئے۔ جب دربار سے اٹھ آئے۔ تو وکیل دربار نے آ کر کہا کہ مولانا امیر المؤمنین فرماتے ہیں کہ ابوالحسن علم کا دریا ہے۔ رمضان المبارک ۲۷۰ھ میں جمعہ کے روز قبل نماز جمعہ وفات پائی ہفتہ کو دفن ہوئے۔

(۲۰) شاعر مشہور علی قیروانی

شہر قیروان (واقع شمالی افریقہ) کے رہنے والے تھے اور فن قرآت میں کامل۔ شہر سبتہ (واقع ملک مراکو) میں کلام مجید کی تعلیم قرآت کے ساتھ دی۔ قرآت نافع میں ایک قصیدہ ۲۰۹ شعر کا لکھا ہے۔ ایک دیوان یادگار چھوڑا اس میں کہتے ہیں۔

اقول له وقد حيا بك اس
لہامن مسک و یقتہ ختام

امن خدیك يعصر قال كلا
متی عصرت من الورد المدام

طبیعت کا میلان، جو کوئی طرف زیادہ تھا۔ پانچویں صدی ہجری کے وسط میں جب قیروان برباد ہوا تو ان کو وطن چھوڑنا پڑا۔ طنجہ (واقع ملک مراکو) میں آ کر رہے۔ وہاں سے انڈلس پہنچے۔ انڈلس میں ان

دنوں ادب کا بہت ترچا تھا۔ یہ بچنے تو بادشاہوں نے ہاتھوں ہاتھ لیا اور بڑی قدر کی۔ اندلس سے پھر طنز چلے آئے اور سبیل ۳۸۸ھ میں انتقال کیا۔

(۲۱) ابوالقاسم عمر نحوی

ثمانین ملک جزیرہ کا ایک گاؤں تھا۔ جس کی خاک سے بہت علماء پیدا ہوئے۔ یہ بھی اسی گاؤں کے فخر تھے امام نحو ابن جنی کے شاگرد ہیں۔ ابن جنی کی دو تصنیفوں کا نام لمع ہے۔ ایک صرف میں ہے دوسری نحو میں۔ انہوں نے دونوں کی شرح لکھی لمع نحو کی شرح بہت نفیس لکھی۔ اور حق شرح نگاری ادا کیا۔ ان کی ذات سے بہت کثرت سے لوگ فیض یاب ہوئے۔ بغداد میں پڑھاتے تھے۔ ابن برہان سے مقابلہ رہتا تھا۔ خواص ابن برہان کے یہاں اور عوام ان کے درس میں آتے۔ ۴۲۲ھ میں انتقال ہوا۔

(۲۲) امام شاطبی

ابو محمد کنیت۔ قاسم نام۔ شاطبہ کے باشندے تھے جو مشرقی اندلس ایک بڑا مردم خیز شہر تھا۔ ۵۳۸ھ میں پیدا ہوئے۔ فن قرأت کے مشہور امام ہیں۔ علاوہ قرأت کے تفسیر حدیث کے زبردست عالم اور فن نحو و لغت میں بے نظیر تھے۔ علم تعبیر سے بھی واقف تھے۔ فن قرأت قاری ابو عبد اللہ اور ابو الحسن اندلسی سے اور علم حدیث ابن سعاده خزرجی و حافظ ابن العمہ وغیرہ سے حاصل کیا۔ صحیح بخاری و مسلم و مؤطا پر ایسا کامل عبور تھا کہ جب طلباء پڑھتے تو یہ اپنے حافظ سے ان کے نسخوں کی صحت کراتے جاتے اور کثرت سے نکات بیان کرتے۔ قول و فعل دونوں میں نہایت راست باز تھے۔ کلام فضول سے سخت احتیاط تھے۔ اور ہرگز بے ضرورت بات نہیں کرتے تھے۔ مرض کی شدت میں ہائے و یا تو بڑی چیز ہے کبھی لفظ شکایت زبان پر نہیں آتا تھا۔ جب کسی نے مزاج پرسی کی ”خیریت“ ہے کہہ کر خاموش ہو گئے۔ علم قرأت با وضو پر تکلف لباس پہن کر نہایت خضوع و خشوع اور انکسار کے ساتھ پڑھتے۔ ۵۷۳ھ میں مصر گئے اور سلطان صلاح الدین کے باکمال وزیر قاضی فاضل کے مہمان ہوئے۔ وزیر مصر نے مہمان عزیز کی یہ ضیافت کی کہ خاص ان کے لئے ایک مدرسہ تعمیر کرایا۔ امام شاطبی مدرسہ مذکور میں کلام مجید قرأت و نحو و لغت پڑھایا کرتے تھے۔ علامہ ابن خلکان فرماتے ہیں کہ ان کی ذات نے ایک عالم کو فیض پہنچایا۔ میں نے مصر میں بہت سے ان کے شاگرد دیکھے ۲۸ جمادی الاول روز یکشنبہ ۵۶۰ھ کو بعد عصر ۵۲ برس کی عمر میں وفات پائی۔ فاضل میزبان نے بعد وفات بھی باکمال مہما

کی مفارقت گوارا نہیں کی۔ یعنی امام شاطبی اسی مقبرہ میں دفن ہوئے جو قاضی فاضل نے اپنے لئے بنوایا تھا۔

(۲۳) محب الدین جنبلی

ابوالبقاء کنیت۔ بغداد کے رہنے والے۔ علم حساب، فرائض اور نحو میں کامل تھے۔ ۵۳۸ھ میں پیدا ہوئے۔ فن نوابین حساب وغیرہ اساتذہ فن سے پڑھا۔ حدیث کی سند امام طاہر مقدسی وغیرہ سے حاصل کی زندگی ہی میں دور دور مشہور ہو گئے تھے۔ شہرت ایک مخلوق کو ان کے آستانہ پر کھینچ کر لائی۔ اور جو آئے دولت علم سے مالا مال گئے۔ ان کی اخیر عمر میں یہ مان لیا گیا تھا کہ فنون بالا میں وہ یکتائے روزگار تھے۔ نحو کی خدمت زیادہ کی۔ اس فن میں بہت سی مفید کتابیں لکھیں۔ ان کی تصانیف کے حسب ذیل نام ابن خلکان نے لکھے ہیں۔

شرح الضاح ابوعلی فارسی، شرح دیوان متنبی، کتاب اعراب القرآن کریم، کتاب اعراب الحدیث، شرح للمعنی لابن الجبلی، کتاب الملباب علل نحو میں کتاب شعر الحماہ شرح مفصل، زنجیری، شرح خطب بناتیہ۔ شرح مقامات حریری۔ ان کے علاوہ فن حساب میں بھی متعدد تصانیف تھیں۔ ۶۱۶ھ میں بمقام بغداد راہی ملک بقا ہوئے۔

(۲۴) ابن الدہان نحوی

مبارک نام۔ ابو بکر کنیت۔ وجیہ لقب۔ شہر واسط کے چشم و چراغ۔ ۵۳۲ھ میں پیدا ہوئے۔ وطن میں کلام مجید حفظ کر کے ابتدائی علوم تحصیل کئے۔ اس کے بعد بغداد آئے اور محلہ مظر یہ میں سکونت اختیار کی۔ ابن الانباری اور ابن خشاب سے ادب پڑھا۔ علامہ الانباری سے زیادہ مستفیض ہوئے۔ حدیث طاہر مقدسی سے سیکھی۔ فقہ حنفی کی بھی تحصیل کی پہلے جنبلی تھے۔ پھر حنفی ہو گئے۔ مدرسہ نظامیہ میں واقف کی جانب سے یہ شرط تھی کہ فن نحو کا درس شافعی مذہب ہو۔ اس منصب کے لئے حنفیت کو چھوڑ کر شافعی بن گئے۔ ایک شاعر کو ان کی مذہبی آزادی دیکھ کر بہت غصہ آیا اور یہ شعر لکھے

ومن مبلغ عنی الوجیہ رسالہ
مذہبت للنعمان بعد ابن جنبل
وان کان لاتجدی الیہ الوسائل
وذلك لما عوذتک الماکل
واما اخترت قول الشافعی تدینا
ولکنساتھوی الذی منه حاصل

و عما قلیل انت لاشک صائر الی مالک فافطن لمانا قائل

(یعنی۔ ساقی نے ایک جام جس میں اس کے لعاب دہن کی آمیزش تھی) مجھ کو دیکر زندہ کر دیا تو میں اس سے پوچھتا ہوں کہ کیا یہ تیرے رخساروں سے نکلی ہے وہ کہتا ہے نہیں کہیں گلاب کے پھول سے شراب کھنچا کرتی ہے۔)

کلام مجید کی تعلیم بہت کی۔ مزاج میں بخل حد درجہ تھا۔ باایں ہمہ بہت خوش طبع تھے۔ ۶۱۲ھ میں رحلت کی۔

(۲۵) شاعر مشہور ابن منصور

۱۳ جمادی الاول کو بعد عصر ۵۰۱ھ میں شہر رتہ میں پیدا ہوئے ۱۳ برس کی عمر میں چچک نکلی اور آنکھیں جاتی رہیں۔ لڑکپن میں بغداد آئے کلام مجید حفظ کیا۔ اور اس دارالفضل میں جو تحصیل علم کے سامان مہیا تھے ان سے پورا نفع اٹھایا۔ ہر مجلس میں گئے اور فیض حاصل کیا۔ حدیث قاضی ابوبکر ابوالبرکات اور ابوالفضل وغیرہ سے پڑھی۔ ادب ابن الجوالیقی سے سیکھا۔ فقہ حنبلی حاصل کی۔ نہایت پرہیزگار اور زاهد تھے۔ خلفاء امراء اور وزراء کی مدح میں قصائد لکھے۔ شعر بہت اچھا کہتے تھے۔ ایک دیوان یادگار رہا۔ ۵۸۸ھ میں بمقام بغداد رہ گئے عدم آباد ہوئے۔

(۲۶) صائغ الدین

ابوالخرم کنیت۔ کنی نام۔ آٹھ نو برس کی عمر میں اندھے ہو گئے تھے۔ ماکسین (واقع ملک جزیرہ) ایک چھوٹا سا شہر نہر خابور کے بستہ تھا جو عمارت کی خوبی میں بڑے بڑے شہروں کا مقابلہ کرتا۔ یہ وہیں پیدا ہوئے ان کے والد جو چمڑے کا کام کرتے تھے ناداری کی حالت میں مرے۔ اور سوئے افلاس کے پس ماندوں کے لئے کچھ نہیں چھوڑا۔ ایک بی بی اور ایک بیٹا۔ یہ اس بھاری ترکہ کے وارث ہوئے۔ ماں بیچاری جب تنگ دستی کے ہاتھوں تنگ آ گئی تو بیٹے سے گھبرانے لگی۔

انہوں نے ماں کی حالت زار اور اس کے دل چرانے کی کیفیت دیکھی تو نکل کھڑے ہوئے۔ اور موصل پہنچے۔ یہاں کلام مجید اور فن ادب پڑھا۔ موصل سے بغداد آئے۔ اور ائمہ ادب کی خدمت میں حاضر ہوئے۔ ابن انباری ابن خشاب ابن الدہان وغیرہ باکمالوں کے فضل و کمال سے استفادہ کیا۔ علم حدیث بھی سیکھا۔ فارغ التحصیل ہو کر پھر موصل آئے اور پڑھانا شروع کیا۔ علم و فضل کی قوت شہرت کو شہر در شہر لے چینی اور جوق جوق طلباء ان کے درس میں آنے لگے۔ ابن مستوفی نے تاریخ اربل میں

ان کا ذکر ان الفاظ سے کیا ہے۔

جامع فنون ادب بحت کلام عرب ان کی دانشمندی اور بیداری پر سب کا اتفاق ہے۔ اور علم و فضل پر سب کا اجماع۔ حدیث کا علم بہت وسیع تھا۔ اپنی ذات کو کلام مجید اور ادب کے سارے شعبوں کی تعلیم کے لئے وقف کر دیا تھا۔ شعر خوب کہتے تھے۔ ابوالعلماء مہرے کے زیادہ معتقد تھے۔ اور انہیں کے طرز کا تتبع کرتے تھے۔ تحصیل علم سے فارغ ہوئے تو وطن یاد آیا اور ماکسین پہنچے۔ بچپن میں وہاں کے لوگ ملکی کہا کرتے تھے۔ جب یہ عالم بن کر لوٹے تو اہل وطن نے اپنے شہر کا فخر سمجھ کر ان کو نہایت خوشی سے لیا۔ صبح کو یہ حمام جاتے تھے۔ راستہ میں سنا کہ ایک عورت اپنے بالا خانہ پر بیٹھی اپنے ہم نشین سے کہہ رہی تھی کہ تم نے سنا فلا نے کا بیٹا ملکی آیا ہے۔

یہ اپنا نام بگڑا ہوا سن کر بگڑ گئے اور کہنے لگے کہ جہاں میرا نام بگاڑا جائے وہاں میں نہیں ٹھہر سکتا۔ اور فوراً موصل کو چل دے اخیر عمر میں شام کی پاک سرزمین کا سفر کیا۔ بیت المقدس گئے۔ وہاں سے حلب اور حلب سے موصل۔ رمضان ۳۰۶ھ میں موصل آئے تھے۔ شوال میں وصال ہو گیا۔ اور اپنے استاد ابن الدہان کے پہلو میں آسودہ ہوئے۔

(۲۷) ناقداری محدث

ابوبکر کنیت۔ محمد نام۔ ناقدار کے رہنے والے تھے۔ لڑکپن میں بغداد آئے۔ اور علم حاصل کیا۔ فن حدیث میں ممتاز تھے۔ فن رجال اور حفظ حدیث میں یکتا اور مستمد علیہ مانے گئے ہیں۔ ۵۷۵ھ میں وفات ان کی صاحبزادی عجیبہ کامل باپ کی کامل بیٹی۔ فن حدیث کی امام وقت اور اپنے عہد میں علور وایت میں بے نظیر تھیں۔

(۲۸) جمال الدین

سجھی نام۔ علم و ادب میں علامہ دہر تھے۔ اور سید الشعراء کے لقب سے ممتاز۔ حنبلی مذہب۔ عابد و زاہد تھے۔ ۶۵۶ھ میں وفات پائی۔

(۲۹) کمال الدین

علی نام نسبا عباسی۔ مصر کے باشندے تھے۔ اور فن قرأت میں کامل اور یادگار سلف۔ اسی وجہ سے شیخ

القرن الثانی پایا۔ امام ومیاطی فن قرأت میں ان کے شاگرد ہیں۔ ساتوں قرأتیں امام ممدوح نے انہیں سے حاصل کی تھیں۔ ۹۸ برس کی عمر میں ۶۶۱ھ میں رحلت کی۔

(۳۰) قاری جمال الدین

احمد نام۔ فن قرأت کے امام تھے۔ ۶۶۲ھ میں سن کہولت میں بمقام قاہرہ مرحوم ہوئے۔

(۳۱) ابوالسلیح عراقی

ابراہیم نام۔ ملک عراق میں قرأت کے امام مانے گئے۔ ۷۶ برس کی عمر میں ۶۸۲ھ میں انتقال کیا۔

(۳۲) اسمعیل ابن احمد

مفسر تھے۔ اصابہ میں حافظ ابن حجر نے جابجا ان کے اقوال سے استشہاد کیا ہے۔ مزید حالات

نہیں معلوم ہوئے۔ فقط

